

فاتح شام، حضرت زینب

<?xml encoding="UTF-8?">

انسانی تاریخ میں ابتدا سے آج تک حق و باطل کے درمیان بہت سی جنگیں ہوئی ہیں لیکن ان تمام جنگوں میں وہ معرکہ اور واقعہ اپنی جگہ پر بے مثل ہے جو کربلا کے میدان میں رونما ہوا، یہ معرکہ اس اعتبار سے بھی بے مثال ہے کہ اس میں تلواروں پر خون کی دھاروں نے، برچھیوں پر سینوں نے اور رتیوں پر گلوں نے فتح و کامیابی حاصل کی، اس طرح اس جنگ کا مظلوم آج تک محترم فاتح اور رھر انصاف پسند انسان کی آنکھوں کا تارا ہے جبکہ ظالم ابد تک کے لئے شکست خوردہ اور انسانیت کی نگاہ میں قابل نفرت ہے۔

اس معرکہ میں یزید جیسے فاسق و فاجر حاکم سلطنت کے مقابل خود رسول اکرم صلی اللہ علیہ وآلہ وسلم کے چھوٹے نواسہ سید الشہدا امام حسین علیہ السلام نے اس کی بیعت سے انکار کرتے ہوئے اپنی بغاوت کا اعلان کیا، آپ نے خود فرمایا: ”ہم اہل بیت نبوت ہیں ہم رسالت کے معدن ہیں، ہمارے گھروں میں فرشتوں کی آمد و رفت رہی ہے، خدا نے ہم سے ہی دنیا کا آغاز کیا ہے اور ہم ہی پر اس کائنات کا خاتمہ کرنے والا ہے جبکہ یزید فاسق و فاجر ہے، شراب پیتا ہے، محترم اور بے گناہ انسانوں کو خون بہاتا ہے اور رکھلم کھلا گناہ اور برائیاں کرتا ہے لہذا میرے جیسے لوگ اس جیسے کی بیعت نہیں کرتے“ اس طرح امام حسین علیہ السلام نے اس اعلان کے ذریعہ اپنے ساتھ ماضی اور مستقبل کے تمام حق پسند انسانوں اور ایمان و حقانیت کا پرچم بلند کرنے والوں کی حیثیتوں کو واضح کر کے کسی بھی عہد میں ان کے باطل کے آگے نہ جھکنے کا اعلان کر دیا۔

بظاہر اس کی بڑی سخت سزا امام حسین علیہ السلام کو دی گئی، آپ کو فہ والوں کی دعوت پر مکہ سے عراق کی طرف روانہ ہوئے، لیکن ابن زیاد جو یزید کی جانب سے کوفہ کا نیا گورنر مقرر ہوا تھا، اس کی سفاکانہ چالوں، شدت پسندی اور رمال و دولت اور منصب کی لالچ اور وعدہ و وعید کو فریب نیز اس کی طرف سے پھیلانے جانے والے عام خوف و ہراس نے اہل کوفہ سے تاریخ کی وہ سب سے بڑی غلطی کرائی جس کے برے اثرات عراق پر آج تک باقی ہیں، دنیا بھی اس کے مکروہ نتائج سے اب تک سرگرداں ہے، اور مستقبل میں بھی خدا جانے کب تک اس کا شکار رہے۔

اہل کوفہ کی اکثریت نے نواسہ رسول امام حسین سے بے وفائی کی اور راشم کے لشکر کے علاوہ آپ کو قتل کرنے کے لئے کربلا پہنچ گئے امام مظلوم نے اپنے ہمراہ کوئی لشکر نہیں لیا بلکہ اپنے چند باوفا ساتھیوں، اپنے بھائیوں، بھتیجیوں اور ربہانجوں کے ہمراہ قربانی دی، قربان کی حکمت کی اپنی مظلومانہ روش کو اختیار کیا جواب میں ظالم اور سفاک و جری ہو گئے اور انہوں نے تین دن تک آپ پر پانی بند کر کے انتہائی درندگی کے ساتھ آپ کو آپ کے ساتھیوں اور راہل خاندان کے ہمراہ شہید کر ڈالا، اس طرح رسول اکرم صلی اللہ علیہ وآلہ وسلم کے ان نام نہاد امتیوں نے رسول چشم مبارک کے بند ہونے کے چند ہی برسوں بعد آپ کے خاندان کو و بڑی درندگی کے ساتھ قتل کر دیا بلکہ آنحضرت کی عظمت و حرمت کو بھی امام حسین علیہ السلام کی لاش کے ہمراہ کربلا میں گھوڑوں کی ٹاپوں سے پامال کر ڈالا۔

قتل حسین مظلوم کے بعد ان کے خیموں میں آپ لگائی گئی، اور نواسہ رسول اسلام کے گھر کو بڑی بے باکی کے

ساتھ لوٹ لیا گیا، رسول زادیوں کے سروں سے چادریں اتار لی گئیں اور امام حسین کے بیمار بیٹے امام زین العابدین علیہ السلام جو اس معرکہ میں بچ گئے تھے ان کے ہاتھوں اور پیروں میں تھکڑیاں اور ریبڑیاں اور رگلے میں طوق پہنایا گیا، اور انہیں سربرہنہ رسول زادیوں کے ہمراہ کربلا سے قید اور راسیر کر کے کوفہ اور وہاں سے شام لے جایا گیا۔

ان مقامات پر اگرچہ امام زین العابدین علیہ السلام بظاہر قیدی تھے اس کے باوجود اپنی مظلومیت کے ہمراہ اپنے باپ امام حسین علیہ السلام کی بے مثال قربانی اور ران کی مظلومیت اور ران کی حقانیت کا ہر موقع پر اعلان کرتے رہے، اور فریضہ امامت کو ادا کرتے رہے، جس کی صرف ایک جھلک یہاں ذکر کی جاتی ہے، کہ جب آپ کو اور ایک ہی رسی تمام اہل حرم کو باندھ کر یزید لعین کے دربار میں جہاں سات سو کرسی نشینوں کا مجمع تھا، لایا گیا تو آپ نے یزید سے خطاب کر کے فرمایا: اے یزید یہ بتا اگر اس وقت حضرت رسول اکرم صلی اللہ علیہ وآلہ وسلم تیرے دربار میں آجائیں تو وہ کہاں بیٹھنا پسند کریں گے، تیرے پاس، یا اپنی ان اولاد کے پاس جنہیں تو نے اس طرح ذلیل کر کے اور ررسیوں میں جکڑ کر خاک پر بٹھارکھا ہے؟

لیکن مظلومیت کے اس اسیر شدہ قافلہ کی قیادت و سرداری جس شخصیت کے ہاتھوں میں تھی وہ کربلا کی شیر دل خاتون اور علی جیسے شجاع انسان کی شجاع بیٹی جناب زینب تھی، اگرچہ آپ کا دل کربلا کے دردناک واقعہ سے ٹکڑے ٹکڑے تھا اور اپنی نگاہوں کے سامنے عزیزوں کا انتہائی سفاکانہ قتل اور اپنے عزیز ترین بھائی یعنی حسین کا گلا شمر لعین کے ہاتھوں کٹتے ہوئے دیکھ کر آپ کی آنکھیں خون کے آنسو رو رہی تھیں، اور خاص طور سے آپ کی بے پردگی نے آپ کو نیم جان بنارکھا تھا، اس کے باوجود آپ نے خاندان رسالت کی مظلومیت، اپنے بھائی حسین کی حقانیت اور بنی امیہ کے ظلم و ستم کو آشکار کرنے کے کسی بھی موقع کو ہاتھ سے جانے نہ دیا۔

اہل کوفہ نے جب آل محمد کی اس بے کسی بیبیوں کی سربرہنہ اسیری نیز حسین اور ران کی اولاد اور رانصار کے کٹے ہوئے سروں کو نیزوں پر بلند دیکھا تو رونے لگے اس پر جناب زینب سے ان کی ضمیروں کو جھنجھوڑتے ہوئے فرمایا: اب تم رو رہے ہو، اے اہل کوفہ تمہیں ہمیشہ رونا نصیب ہو پہلے تم نے ہی میرے بھائی کو خط لکھ کر بلایا اور جب وہ آئے تو ان کے ساتھ دغا کی اور رانہیں کربلا میں تین دن کا بھوکا پیاسا قتل کر ڈالا، ان کے عزیزوں کو تہ تیغ کیا اور ان کے بچو باو رخواستین کو اسیر کر کے بازاروں اور درباروں میں پھرا رہے ہو، اور رو بھی رہے ہو۔۔۔؟

جب کوفہ اور رشام کے بازاروں میں ان اسیروں کی طرف صدقہ کے خرمے پھینکے جارہے تھے تو اس وقت آپ ان نادانوں سے اپنا تعارف کراتے ہوئے فرماتی تھیں: ہماری طرف صدقے کے خرمے نہ پھیکو، ہم آل محمد ہیباور ہم پر صدقہ کھانا حرام ہے۔

اپنے بیمار بھتیجے امام زین العابدین (ع) کے ساتھ ساتھ آپ نے بھی قرآنی آیات اور احادیث رسول اکرم سے استدلال کرتے ہوئے یزید کے دربار میں ایسی تقریر فرمائی اور یزید کو اس کے ہمنواؤں کے سامنے اس طرح بے نقاب کردیا کہ وہ یزید جو اہل حرم کو پہلے دن اپنے دربار میں دیکھ کر غرور کے عالم میں وہ اشعار پڑھنے لگا تھا جس کا مطلب تھا کہ ”بنی ہاشم نے حکومت کے لئے ایک کھیل کھیلا تھا اور نہ، نہ تو کوئی وحی آئی اور نہ کوئی رسول آیا اے کاش بدر میں قتل ہونے والے میرے بزرگ زندہ ہوتے اور دیکھتے کہ میں بنی ہاشم سے ان کے قتل کا کیسا سخت انتقام لیا ہے“ اب وہی یزید جناب زینب کے خطبوں کے سامنے بغلیں جھانکنے لگا اور اپنا الزام ابن زیاد اور شمر کے سر ڈالنے لگا، جناب زینب کے آتشیں خطبوں اور ران کی مظلومانہ فریاد نے چند دونوں میں

ہی حقیقت کھول کر رکھ دی او راہل شام کو یزید کی کرتوتوں کا پتہ چل گیا، کہ خلیفۃ المسلمین بن کر وہ باغیوں کے قتل کا مرتکب ہوا ہے وہ کوئی خارجی نہیں بلکہ ان کے رسول کا نواسہ اور ان کی پارہ جگر فاطمہ زہرہ کا بیٹا ہے، او ریہ قیدی خود آنحضرت کے بچے ہیں جن کے ساتھ اس نے یہ بدسلوکی کی ہے۔ شام کی بدلتی ہوئی فضا نے یزید کو مجبور کر دیا کہ وہ جلد از جلد اہل حرم کو رہا کر دے او ریہ جناب زینب کی سب سے پہلی کامیابی تھی کہ آپ نے رہائی کے فوراً بعد خود یزید کے گھر یعنی شام میں اپنے بھائی کی صف عزا بچھائی، اور وہ اربعین کا دن تھا جب یہ دکھیا بہن اپنے بھائی کا چہلم کرنے کربلا پہونچی تھی اور اپنے بھائی کی قبر پر روتے ہوئے شام کی فتح کا اعلان کیا تھا۔